

СЯЛЯНСКАЯ

НИВА

Няхай живе Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.).

Рэдакцыя адчынена штодня ад 9 да 3 гадзіны апрача сьвята.

Рэдактар прыймае ад 12 да 2 гадзі.

Зямля Сялявету бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграіцы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ І СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

АБ АРЫШТАХ У ЗАХОДНЯЙ БЕЛАРУСІ.

ПРАВАКАТАРЫ.

„Сялянская Ніва“ няраз ужо пісала аб правакатарскай ролі пасла Ваявудзкага ў беларускім жыцці. Мы пісалі, што гэты пасол працуе ў дэфэнзыве і адначасна ўдае прыяцеля і абараніцеля Беларусоў. Усе нашыя закіды выйшлі на верх. Зусім зьяўляецца праўдай тое, што гэты пасол з Niez. Part. Chłopskiej разбіў Беларускі Пасольскі Клюб, што гэты пасол вёў „Грамаду“ на правакацыйную работу, што вёў Беларусоў на згубу.

Апошнія арышты ў Заходняй Беларусі і звязаныя з імі выпадкі ў Сойме выкрылі правакатара.

У гэтай справе газета „Głos Prawdy“ воль што піша:

„Сьцьвярджаем станоўка, што п. пас. Ваявудзкі, ужо ў часе дзяржанья пасольскага мандату, праз доўгі час поўніў функцыі платнага канфідэнта (сышчыка) г. наз. „дэфэнзвы“.

Мог п. Ваявудзкі перад выбарам яго ў Сойм, як афіцэр назначаны ў II аддзел Генэральнага штабу, велькі працу разведкі або контрразведкі. Гэта ёсць штабавая служба таксама добрая, важная як і кожная іншая; аднак цэлая процьма дзельці працу у гэтай ролі (гэтага характару), ад функцыяў агента або канфідэнта, атрымліваючага час-ад-часу грошы — даткі за свае ўслугі. Пазваляем судзіць, што гэта ня ёсць функцыя годная гонару афіцэрскай рангі, але астаўляем Сойму на развагу і разбор, што думае аб выкананьню такіх функцыяў паслом у Сойм...

... Арганізатар Беларускага Народу пад лэзунгамі рэвалюцыйнага агітуючы за ўвядзеньнем у нас „дыктатуры пралетарыяту“, павадыр і ініцыятар баявых соймавых выступленьняў, а таксама свайго клубу, пераважна з Беларусаў зложанага, як і Беларускага Народу, сярод якога цешыўся вялікім уплывам, — падняўся ласьне разведкі на беларускія справы. Падняўся сьлядзіць (сачыць) уплывы Масквы ў гэтай галіне і даносіў урадовым уладам аб іх разьвіццю.

П. Ваявудзкі ня толькі здаваў справаздачу аб сваіх з калегамі, беларускімі пасламі, гутарках, ня толькі даносіў усё, што мог даведацца з гутарак з імі, ня толькі пісаў шырокія рапартажы і рэфэраты аб адносінах сярод беларускага насяленьня і ў Беларускім Пасольскім Клубе, але даносіў таксама і персанальна, дэнунцыяваў паасобных асоб сярод калегаў-паслоў. Аб некаторых паслах Беларускіх, а на т быццам (падобна) і аб некаторых тых,

Пасол Ваявудзкі правакатарам.

На паседжаньні Сойму дня 28 студзеня была паднята справа правакацыйнай ролі пасла Ваявудзкага ў сувязі з артыкулам у „Głosie Prawdy“. Пасьля ў гэтай справе ўзяў голас віцэпрэм'ер Бартэль, які заявіў, што быў сам заскочаны данымі з газэты і зажадаў дакладу ад падуладных. На аснове даных, якія яму прадставілі, можна сказаць, што „Głos Prawdy“ падаў весткі згодныя з праўдай.

У гэтым часе чутны былі галасы: „ганьба“ і „паслоў пасадзілі, а правакатар на волі“.

Маршалкоўскі суд.

У сувязі за закідамі паслу Ваявудзкаму, выбраны сярод паслоў маршалкоўскі суд Арбітрамі суда маюць быць пас. Панятоўскі, Качынскі, а супэрарбітрам пасол Дашынскі.

Пасол Ярэміч дамагаўся ад маршалка Сойму, каб у суд увайшоў пасол беларускі або украінскі, дзеля таго што Ваявудзкі быў правакатарам у беларускіх справах. Аднак Палажкі на гэта не згадзіліся.

Ваявудзкі прызнаецца, што падпісваў квіты на грошы.

Карэспандэнт „Naszego Przeglądu“ звярнуўся да пасла Ваявудзкага з пытаньнем, колькі ёсць праўды ў закідах зробленых яму ў „Głosie Prawdy“. Пытаўся ён гэтак:

— Ці працаваў ягомацьць у Сойме як супрацоўнік другога аддзелу (штабу)?

— Мушу дакладна паясьніць аб што ходзе. Перад выбарамі ў Сойм я працаваў у другім аддзеле. Аб гэтым ведалі ўсе сябры клубавыя. Пры генэральным штабе існуюць аддзелы: дэфэнзвы, офэнзвы, культуральна-асьветавы і нацыянальна прэсавы. Я працаваў як г. зв. афіцэр у справах нацыянальных. Пасьля выбараў звярнуліся да мяне мае сябры, каб я і далей працаваў. Адказаў я, што партыйная работа займае мяне ўсяго, але магу рэкамэндаваць сваіх заступнікаў — і ідэюцаў, якія будуць падаваць велькі аб палажэньні сярод

якія сёньня ёсць сябрамі яго клубу, пас. Ваявудзкі рэляцыянаваў (даваў справаздачу) такія рэчы і факты, якія, у выпадку даказанья на судзе, цягнулі-б за сабой прыгаворы доўгатэрміновага, цяжкага вастрогу.

Гэтая работа трывала праз доўгі час, пачалася скоро пасьля атрымання Ваявудзкім пасольскага мандату. Нам удалося даведацца, што функцыянаваў ён у гэтай самай ролі ў канцы 1923 г.

Далей „Głos Prawdy“ піша, што за гэтую правакацыйную працу п. Ваявудзкі атрымліваў грошы ў цвёрдай валюце.

Як кожны правакатар, п. Ваявудзкі працаваў на два фронты ў польскай дэфэнзыве і ў Г. П. У. (даўнейшая чрэзвычайка).

Аб гэтым усім „Сялянская Ніва“ ўжо даўно пісала. Непадалася гэта польскім газэтам абшарніцкаму „Słowo“ і эндэцкаму

народных меншасцяў. Я пасярэднічаў у дастаўцы рэфэратаў. Зразумела, што гэтым людзям было плачана за маім пасярэдніцтвам а я варункава падпісваў квіты. Потым дастаўляў квіты інфарматараў штабу.

— Ці ягомацьць данасіў аб дзейнасці соймавых паслоў?

— Не пісаў ніякіх рэфэратаў. У рэфэратах маіх інфарматараў быць можа і былі паведамленьні аб настроях у клубах народных меншасцяў, але тыя паведамленьні належылі да ўсім ведамым вестак, ня мелі характару дэнунцыяцыяў.

Як бачым, сам Ваявудзкі прызнаецца да таго, што выдаваў квіты на грошы, дык значыць атрымліваў з дэфэнзвы грошы на даносы.

Арышты і рэвізіі сярод Беларусаў і беларускіх культурных устаноў.

Як мы ўжо пісалі, апошнія масовыя арышты і рэпрэсіі былі скіраваны ня толькі проці асоб, якія належаць да Грамады, але і проці наагул Беларусаў і беларускага нацыянальнага руху. Доказам гэтага зьяўляюцца наступныя факты:

1. У ночы з 14 на 15-га сьнежня паліцыя зрабіла вобшык у сябры Беларускага Сялянскага Саюзу гр. Мурашкі ў м. Вішневе, Вялейскага пав. Рэвізія трывала 4 гадзіны, на рэвізію прыязджаў сам камандант павятовай паліцыі. Пасьля рэвізіі гр. Мурашку цягалі на пастарунак і сьпісалі пратакол.

2. Моўчадзкай паліцыяй зроблен вобшык у гр. Я. Дзешкоўскага—старшыні Гуртка Беларускага Інстытуту Гаспадаркі і Культуры ў в. Перхавічах, Баранавіцкага пав. Ня глядзячы на тое, што рэвізія нічога ня выказала паліцыя заарыштавала культурнага працоўніка і пратрымала яго арыштаваным 4 дні, цягаючы яго аж у Баранавічы.

3. Паліцыяй зроблены вобшык у Гуртку Інстытуту ў в. Парослах, Беластоцкага пав. і сканіфіскавала незаконна печаткі Гуртка і беларускія кніжкі прысланыя для бібліятэчкі.

„Dz. Wil.“.

Цяпер могуць праканацца, што акцыя „Грамады“ кіравалі з Варшавы агенты дэфэнзвы, якія справакавалі сяброў „Грамады“ і завялі іх у польскі вастрог.

Увесь час мы перасьцерагалі і „Грамаду“, але там так сільна ўкараніўся правакатар, што яе павадыры не хацелі даваць нам веры. Цяпер, хоць ужо запозна, і яны пераканаюцца аб тым, што з правакатарамі разам вялі працу.

Аднаго правакатара ўжо ўдалося выкрыць, але напэўна іх ёсць яшчэ болей.

Дык апошнія арышты, і апошнія выпадкі няхай паслужаць нам сыгналам да цеснай арганізаванай працы бяз помачы чужындаў-правакатараў. Сяляне, работнікі і інтэлігенцыя! Верце толькі самі сабе і тым беларускім арганізацыям, якія вядуць працу бяз помачы няпрошаных аякуноў-правакатараў!

4. Паліцыя зьяўлялася ў Гурток Інстытуту ў в. Цяцёркі, Браслаўскага павету. Калі сябры Гуртка стараліся пераканаць камэнданта паліцыі, што Гурток Інстытуту не зьяўляецца намітычнай арганізацыяй і што палітыкай не займаецца, то камэндант паліцыі сказаў: „Jeden djabel“, усе вы роўныя“.

Апрача гэтых ёсьць яшчэ шмат іншых фактаў.

Прапазыцыі у Сойме.

Надовячы ў Сойме Беларускам Пасольскім Клюбам, клубам Грамады (пас. Сабалеўскі) і інш. былі пададзены тры сьпешныя прапазыцыі ў сувязі з арыштамі беларускіх паслоў.

Адна прапазыцыя падава ў справе выказаньня недаверу маршалку Сойму, другая — у справе недаверу ўраду Пінсудскага і трэцяя ў справе неадкладнага звальненьня з вострагу незаконна арыштаваных паслоў.

Тэкст гэтых прапазыцыяў падаём ніжэй:

1. У ночы з 14 на 15 дзень г. студня па загаду польскіх уладаў асталіся арыштаванымі ў Вільні беларускія паслы Б. Тарашкевіч, С. Рак-Міхайлоўскі і П. Валашын. У дзень 16 г. студня паліцыя арыштавала на станцыі Глубокае пасла Мятлу, а ў засьценку Заборра Валожынскага пав. пасла Галавача. Арыштаваныя паслы асталіся пасаджэння ў турме на Лукішках у Вільні, дзе знаходзяцца і дагэтуль. Бяспраўны арышт прадстаўнікоў Заходняй Беларусі быў арганізаваны праз урад Пінсудскага атакі на народны беларускі рух, на права работніцкага народу, была парушана гварантаваная ў канстытуцыі пасольская недачынасьць, бо абазначаныя паслы ня былі выданы Соймам суду. Апрач гэтага маршалак Сойму не распарадзіўся на аснове прыслугуючых яму праваў аб неадложным звальненьню арыштаваных паслоў. З гэтай прычыны Высокі Сойм рачыць пастанаваць: Сойм выражае недавер (votum няверы) маршалку Сойму.

Варшава 25 студня 1927 г.

2. Зьмеркаваўшы, што ўрад Пінсудскага парабіў у апошнім часе масавыя арышты сярод мужыцкага і работніцкага людю, што ён арганізаваў атаку на народны беларускі рух паіраючыся абвінавачаньнем гэтага руху ў камунізм, што ён парушыў пасольскую недачынасьць, арыштоваючы паслоў Тарашкевіча, Рака-Міхайлоўскага, Валашына, Мятлу і Галавача, што гэтае праследаваньне беларускага народу зроблена ў інтарэсе польскіх абшарнікаў зуброў крэсавых, — Высокі Сойм рачыць пастанаваць: Сойм выказвае недавер (votum няверы) да ўраду Пінсудскага. Варшава 25 студня 1927 г.

3. У ночы з 14 на 15 г. студня асталіся арыштаванымі па загаду польскіх уладаў без пазваленьня Сойму прадстаўнікі работніцкага народу Заходняй Беларусі, паслы Беларускай Сялянска-работніцкай Грамады. Б. Тарашкевіч, С. Рак-Міхайлоўскі і П. Валашын. Дня 16 г. студня паліцыя арыштавала пасла Грамады Б. Мятлу і пасла Ф. Галавача з Незалежнай Партыі Хлопскай. Гэтыя паслы асталіся арыштаванымі з яўным парушэньнем канстытуцыі і да апошняга дня знаходзяцца ў турме.

З прычыны вышэй паказанага Высокі Сойм рачыць пастанаваць: Сойм заклікае ўрад каб зараз-жа былі звольнены паслы Браніслаў Тарашкевіч, Сымон Рак-Міхайлоўскі, Паўлюк Валашын, Пётра Мятла і Фэлікс Галавач, арыштаваныя з парушэньнем 21 арт. канстытуцыі. Варшава 25 студня 1927 г.

3 арыштаванымі пасламі забаронена бачыцца.

Сем'і арыштаваных у апошнія дні некалькі разоў зьяўраліся да прокураторскіх улад з просьбай аб пазваленьню на адведзіны арыштаваных.

Пракураторскія ўлады адказалі, што бяручы пад увагу тое, што цяпер вядзецца сьледства і затым дазволу гэтага яны даць ня могуць. Пажывеньне арыштаваным ужо нейкі час прыносяць акуратна. Прапускаюць да іх таксама і газеты. Забаронена толькі перадаваць ім пісьмы і беларускія газеты ідэова блізка Грамадзе.

Камунікат украінскай Парлямэнтарнай Рэпрэзэнтацыі.

Старшыня Украінскай Парлямэнтарнай Рэпрэзэнтацыі пас. С. Козіцкі выдаў камунікат у сувязі з апошнімі арыштамі. У камунікаце выказана, што арышты зьяўляюцца паходам проці беларускага нацыянальнага адраджэньня.

Камунікат заканчваецца спачуваньнем выказаным братам-беларусам і вераю ў тое, што ніякая сіла ня зможа ўстрымаць беларускага руху, які імкнецца да поўнага вызваленьня Беларускага Народу.

Чэхаславацкая прэса аб арыштах.

Чэхаславацкая прэса вельмі крытычна спаткала весткі аб арыштах у Заходняй Беларусі. Наагул уся зааграіца, што не зьявязана

Зьмена адрасу рэдакцыі.

Ад 1-га лютага Рэдакцыя і Адміністрацыя „Сялянскай Нівы“ пераносіцца на новую кватэру: Wilno, Zawalna 6 m. 5. (Вільня, Завальная 6 кв. 5).

з Польшчай дагаворамі, няпрыхільна разглядае справу арыштаў і лічыць гэта нацыянальным уніскам, які праводзіць польскі ўрад адносна Беларусаў.

Як бачым польскім газетам не ўдалося маной ашукаць зааграіцу.

Жыдоўская і літоўская прэса аб арыштах.

Жыдоўская газета „Цайт“ падае прэсавае выступленьне пасла д-ра Выгодскага ў сувязі з апошнімі здарэньнямі. Пасол Выгодскі вытыкае, што выяўленьне магутнага нацыянальнага руху сярод Беларусаў у Польшчы гэта рэакцыя на варожую да іх польскую палітыку. Мінула ўжо пара калі можна было прарабляць нацыянальнасьці на сваю мерку, аб чым трэба ўжо пераканацца польскім палітыкам. Забурэньне, якое зьявілася на абшары Заходняй Беларусі можа быць засупакоена толькі вялікімі і справядлівымі рэформамі ў галіне зямельных адносін як і нацыянальных у вёсцы і месце. Аўтар дамагаецца каб маршалак Пінсудскі паклаў у аснову новае нацыянальнае палітыкі на нашых землях тэрыторыяльную аўтаномію дзеля Беларусаў і культурна-нацыянальную дзеля Жыдоў. Паветра дзікай ненавісьці і гвалтаў, створаная на Крэсах эндэкамі мусіць быць зьліквідавана. У канцы пасол бароніць заарыштаваных паслоў ад закідаў у бальшавізм.

Літоўская газета „Vilniaus Aidas“ у нум. 7 піша: Арыштаў гэтых ня можна назваць інакш як ударам, скіраваным проці беларускага народу. Праўда, польская прэса адзначае, што крокі ўладаў скіраваны проці Грамады, а не проці Беларусаў. Але Грамада зьяўляецца таксама беларускай арганізацыяй. Капчаецца артыкул славамі: паступак гэты прыпамінае усім нацыянальным меншасцям тое, што з кожнай з іх можа стацца нешта падобнае.

3 ГАЗЭТ.

1 Варшава не забываецца.

Польская варшаўская газета „Рэчпаспалітая“ ў нумары ад 29 студзеня піша так:

Канфіскацыя „Сялянскае Нівы“.

Ад часу зьліквідаваньня ўладамі камуністычнага спіску Беларускае Грамады і Н. Р. С. абарону іх інтарэсаў узяла на сябе „Сялянская Ніва“ пасла Ярэміча, якая незражаючыся канфіскацыямі, зьявішчае заўсёды правакацыйныя, процідзяржаўныя артыкулы.

У апошнім нумары зьмешчана два артыкулы процідзяржаўнага зместу, яўна правакуючыя лезунг адарваньня ўсходніх зямель ад польскай дзяржавы і стварэньня Незалежнай Беларусі. Нумар быў учора сканфіскаваны.

Як бачым польскім газетам вельмі карціць тое, што Беларусы ўжо вядуць арганізаваную працу і затым польская прэса стараецца хоць чым небудзь укусіць нас.

3 жыццця Беларускага Інстытуту Гаспадаркі і Культуры.

Справаздача Гуртка Інстытуту ў Перхавічах, Баранавіцкага пав. за 1926 год.

1) Ад часу залегалізаваўня Інстытуту (22.IX.26 г.) аблыліся тры паседжаньні ўраду Інстытуту.

2) Гурток робіць запісь у сябры Інстытуту. Покуль што ёсьць 4 запраўдныя сяброў.

3) Гурток мае залажыць бібліятэчку-чытальню, коопэратыў, малачарню, цагельню і дбаць аб расквіце іх.

4) На другі дзень Каляд 8.I. 1927 г. была зроблена для дарослых і дзяцей прыбраная ёлка з разнокалёрынымі сьвечкамі і бэнгальскімі агнямі. Пры ёлцы паялі дзеці сьвятыя песні і апавядалі вершы.

5) На Новы Год 14.I. 27 г. з дазволу старасты баранавіцкага быў пастаўлены спектакль. Была адыграная п'еса Ф. Аляхновіча „Птушка пчасьця“. Спевы дэкламацыі і скокі. Збор 28 зл. 30 гр. пайшоў на карысьць Інстытуту.

6) Па касавай кнізе на 20.I. 27 г. лічыцца ў приходзе 36 зл. 30 гр., у расходзе — 32 зл. 40 гр., сальдо 3 зл. 90 гр.

Ян Дзешкоўскі
Старшыня ўр. Інст.

Там за гарою, там за крутою.

Там за гарою,
Там за крутою
Магілка ляжыць;
Над високаю,
Над магілкаю
Крыжык стаіць.

Татачка родны,
Татачка бедны
Пахованы сьпіць,
Бягуць сюды дзеткі
Бедны сіроткі
Слёзанькі ліць.

Там за гарою,
Там за крутою
Магілка ляжыць...

Язэп Сімак.

3 жыццця пад Польшчай.

3 Сойму. Выступленьне пасла Рагулі.

На прошлым тыдні Сойм прыступіў да дыскусіі над бюджэтам на 1927-28 год.

Пасьля агульнай дыскусіі Сойм прыступіў да дыскусіі над пасобнымі міністэрствамі. У першаю чаргу быў разгляданы бюджэт міністэрства Замежных Спраў, а пасьля Міністэрства Асьветы.

У суботу 29 студзеня пас. Рагуля Старшыня Беларускага Сялянскага Саюзу ўзяў голас пры разглядзе бюджэту мін. асьветы.

У сваёй прамове пас. Рагуля падаў вострай крытыцы палітыку польскага ўраду і выказаўся проці бюджэту і проці ўраду.

Прамова пас. Рагулі будзе надрукавана ў чарговых нумарах „Сял. Нівы“.

Чарговае паседжаньне Сойму мае адбыцца ў чацьвер 3-га лютага. Апрача бюджэту на парадку дня мае быць справа выдачы беларускіх паслоў, калі рэгулямінавая камісія справіцца да чацьверга закончыць разгляд справы.

Рэвізіі і палітычныя арыштаваньні сярод украінцаў.

У апошніх днёх паліцыя зрабіла шмат рэвізіяў сярод Украінцаў у Львове. Арыштавала некалькі асобаў. Паміж другім зроблена рэвізія ў украінскім акадэмічным доме і ў сябры цэнтральнага камітэту Ундэ, Янкі Гіжы, а таксама ў урадоўца Мікалая Асідара. Зроблена рэвізія і ў адвакацкага кандыдата д-ра Романа Дашкевіча, ў Міхася Казлашока і Антося Стэфаніча. Абудвых апошніх арыштавана. Арыштавана таксама студэнта права Генгала і слухача акадэміі Экспартовай Кавальскай. Прычыны паробленых рэвізіяў і арыштаў як і дробязгі вынікаў сьледства трымаюцца ў сакрэце.

Абучэньне рэзэрвістаў у 1927 годзе.

Абучэньне рэзэрвістаў у гэтым годзе мае адбыцца ў часе ад кастрычніка да кастрычніка. Урад намерываецца заклікаць на абучэньне рэзэрвістаў, якія радзіліся ў гадох 1900 і 1899 і якім у 1925 г. абучэньне было адложана да 1926 году, але якія гэтага абучэньня не адбылі. На абучэньне пазываюцца рэзэрвісты ўсіх родаў аружжа і службы. Таксама праектуецца закліканьне на абучэньне тых рэзэрвістаў, якія радзіліся ў 1902 годзе, але з паміж гэтых ня ўсіх родаў аружжа і службы, а толькі некатарых.

Што датычыцца падахвіцэраў рэзэрвы, дык з іх пазваняны будучы тыя, якія радзіліся ў гадох: 1898, 1891 і 1890, усіх родаў аружжа і службы. Абучэньне будзе трыццаць 4 нядзелі ўва ўсякай групе.

Льготныя зааграічныя пашпарты.

У сувязі з апошнім распарадзэньнем міністэрства скарбу пры згодзе мін. унутранных справаў да асобаў не багатых, якія маюць права даходзіць льготных зааграічных пашпартоў, дзеля справаў курацыйных (лекарскіх) і сямейных, трэба далічыць тых, якія маюць гадавы даход ня больш за 7200 зл. (адзінокія), і тых якія маюць гадавы даход ня вышэйшы за 9600 зл. (сямейныя), або вартасьць маемасьці якіх не перавышае сумы 30.000 зл.

Усіх падпішчыкаў просім прыслаць належныя за газэту грошы.

Што дзеецца ў сьвеце?

СССР не зракаецца Бесарабіяй.

Камісар заграначных справаў СССР абвясціў тэкст пратэстацыйнай ноты, якую савецкі амбасадар у Італіі Кержэвцаў 26 кастрычніка 23 г. даручыў старшыні міністраў Муссалініму з прычыны трактату паміж Італіяй і Румыніяй. Пратэст Масквы скіровываецца проці таго становішча, якое заняў італьянскі ўрад у бесарабскай справе.

Канада не згаджаецца на помач Англіі ў Кітаі.

З Моврэяля паведамляюць: у тутэйшых урадавых кругах дзяржыцца перакананьне, што калі здарылася-бы сур'ёзнае непаразуменьне на Далёкім Усходзе, Англія ня можа лічыць на ваенную або якую іншую помач ад Канады.

Індусы проці высылкі войска ў Кітаі.

З Лёндону паведамляюць, што Індусы не згаджаюцца паслаць свайго войска ў Кітаі на помач Англіі.

Кантон і СССР.

З гэтай самай крыніцы паведамляюць, што зьявілася непаразуменьне паміж правадырамі кантонскай арміі і іх савецкімі дарадчыкамі. Наступствам гэтага непаразуменьня было прысяньне рэзідэнцыі кантонскага ўраду з Ухана ў Нанчон.

Праграма пэкінскага ўраду.

На паседжаньні пэкінскага ўраду Велінгтон Коо заявіў у экспозе, што заданьнем пэкінскага ўраду зьяўляецца ўтварэньне ўнутранай дзяржаўнай консолідацыі. У замежнай палітыцы пэкінская ўлада будзе кіравацца да поўнай мытнай аўтаноміі Кітая і зьясьвешчана дагавораў, у якіх Кітаі разглядаецца, як ня поўнапраўны контрагент. Са слоў Коо Японія, Францыя і Бэльгія маюць намер зрабіць мытную ўмову з Кітаем на аснове поўнага раўнапраўя.

Выправа ангельская ў Кітаі.

З Лёндона надходзяць весткі, што ў Кітаі атпраўляецца батальён морскіх пехацінцаў і два батальёны лётчыкаў.

Ангельскае міністэрства вайны паведамляе, што выпраўленае да Кітая войска будзе знаходзіцца пад камандай генэрала маёра Джона Дункапа. У лік гэтага войска войдзе 13 брыгада пехацінцаў (4 батальёны) 14 брыгада тых самых (4 батальёны) і 20 індуская брыгада (2 брытэйскіх і 2 пенджабскіх батальёны). Пасылаюць таксама артылерыю, павячшыўшы цяжкія

і войска на дапамогу. Генэрал-маёр Дункап выязджае ў Шанхай.

У ліку войска, якое ад'язджае ў Кітаі знаходзіцца батальён гвардыі.

Ангельская газета „Daily Chronicle“ паведамляе, што выправы войска на Далёкі Усход зьяўляецца справай вырашанай.

Пратэст проці Numerus clausus.

На апошнім усясветным конгрэсе саюзу эўропэйскай моладзі ў Парыжы ўгаворана арганізаваць ад 15 да 22 лютага тыдзень пратэсту проці „Numerus Clausus“ (агранічэньне для Жыдоў пры прыёме ў вышэйшыя школы). Гэты тыдзень пратэсту будзе мець месца ўва ўсіх часьцінах сьвету.

НАВІНЫ.

— Беларуская лекцыя.

Дня 23 студзеня у Гуртку Бел. Інст. Гасп. і К. у Жодзішках адбылася лекцыя на тэму: „Значэньне Інстытуту для разьвіцьця беларускай культуры“. Лектар кс. Гадлеўскі, вядомы змагар за беларускае нацыянальнае адраджэньне, вельмі добра і ясна вылажыў увесь змест выбранай тэмы.

Лекцыя была прычтаная толькі для сяброў Інстытуту. Пасьля лекцыі, п'яны войт хацеў каго небудзь справакаваць выкрыківаючы па адрэсу выходзячых з хаты сяброў: „камуністы!“ Аднак гэта яму не ўдалося бо п'янога паліцыянт прымушаны быў забраць.

— Прысуд над ксяндзом Гадлеўскім зацьверджаны. У гэтых днях дайшла да нас з Варшавы сумная вестка: Найвышэйшы Суд у Варшаве 18 студня прысуд над кс. Гадлеўскім зацьвердзіў. Такім чынам паважанаму кс. Гадлеўскаму прыдзецца адбыць кару 2-х гадоў крэпасці.

Канфіскацыя. Канфіскацыя № 8 (59) „Сялянскае Нівы“ 23 студзеня была зроблена на аснове 129, 154 і 263 ст. К. К.

„Дух і Праўда“. Мэтодысты выпусцілі маленькі дадатак да „Pielgrzym Polski“ у беларускай мове пад назовам „Дух і Праўда“.

Канфіскацыя. Надовячы Камісарам Ураду на м. Вільню былі сканфіскаваны два нумары газеты „Наш Голаб“ і газета „Narodny Zwon“.

— Смерць арцыбіскупа Матулевіча.

З Коўна надшла вестка аб сьмерці арцыбіскупа Матулевіча. Чуткі аб хваробе арцыбіскупа хадзілі ўжо нейкі тыдзень, але ён займаўся справамі аж да 21-га студня. Аднак 22-га паддаўся апэрацыі сьляпой кішкі ў клініцы праф. Гагэнторна. Пасля апэрацыі пачуў ён сябе лепей, але ў 3 гадз. 45 м. ночы на чэцьвер сканаў.

На хаўтуры арцыбіскупа паехалі у Коўна апрача прадстаўнікоў віленскай капітулы яшчэ некалькі ксяндзоў.

Як вядома, сьв. п. арц. Матулевіч быў быў прыхільнікам беларускага руху, за што быў прымушаны пакінуць Вільню.

— Аканчальны прыгавар найвышэйшага суда ў справе пабазыліянскіх мураў. Генэральная пракуратура Рэспублікі паведамляе:

Спрэчка аб праве ўласнасьці пабазыліянскіх мураў стала праз Найвышэйшы Суд у Варшаве разабрана аканчальна на карысьць дзяржаўнага скарбу. Разглядана была яна у Найвышэйшым Судзе 14 студня, абвешчанае прыгавору мела месца 28 апош. месяца. Ад дэлегатуры генэральнай віленскай пракуратуры выступіў на разгляданьні у Найвышэйшым Судзе дарадчык Обезерскі.

— Павялічэньне безработцы ў Вільні.

Як паведамляюць з дзяржаўнага ўраду фонду безработных, у часе апошняга месяца безработцы пмат павялічылася. Статыстычныя даныя выказваюць, што ўрад выплаціў дапамогі ў месяцы сьнежня прош. г. 1050 асобам, дыпер выплачвае 1600 безработным. Гэтая дапамога выдаваная з дзяржаўнага банку даходзіць у м-цы студні г. г. да 80.000 зл. За час ад лютага да сьнежня 1926 г. вышэй названы ўрад выплаціў дапамог на суму 527.000 зл.

Да нас пішуць.

Часы мяняюцца...

„Гэй брат, сон ці сапраўднасьць?“ Гэтакую гутарку мне прышлося мімавольна падслухаць у Радашквічах. Вялі яе два сведмыя Беларусы, прыехаўшыя сюды па 3-х ці 4-х гадох поўнае адсутнасьці. Так, паважаны Грамадзяне! — часы мяняюцца!... Праўда што гадоў 4-ры таму назад тут быў другі дух!... Няведаю чаму так было, што тутэйшыя жыхары былі такімі зьядлівымі палякамі. Ці так польская культура іх выгадала? Адным словам тады было так, а цяпер інакш!

Мне ня дзела якая з палітычных партыяў польскіх мае ўплывы на ўладу „kresów“. Польская „дэмакратычная“ прэса абвінавачвае ва ўсім эндэцыю... Ці гэтак ці не — не скажу! — бо з гэтакім прозьвішчам урадоўцаў тут не спатыкаў... Вось бурмістра тутэйшага дык знаю. Дай Божа яму здароўе і ўсё добрае. Каб ня ён доўга бы прышлось чакаць на пашырэньне на тутэйшым полі Беларускае сьведамасці, ды само жыцьцё агітуе! Німа ніякага самаўраду места, дык тутэйшыя жыхары просяць выбараў рады. Рада з тутэйшых, а бурмістр як? Ён-жа чужынец. Ну дык доўга там. Цёмная работа Белару-

Як уберагчыся ад сухоты.

Найстрашнейшая хвароба, якая шляхуе чалавека ад калыскі аж да магілы — гэта ёсьць сухоты, ці туберкулёз.

Сухоты ёсьць хвароба пераважна дзіцячага веку, бо як паказвае статыстыка ёю (гэтаю хваробай) ёсьць заражана ў некаторых местах 70% дзяцей, але толькі 1/3 з іх хварэе, а з тых умірае палавіна.

Такім чынам, бачымо, які вялікі процант людзей ёсьць гублены гэтаю хваробай, а дзеля гэтага ўсе культурныя народы стараюцца ўсімі сіламі змагацца з гэтым ворагам. І ясна, што больш анэргічна і прадукцыйна будзе змагацца той народ, які асьведамлены аб значэньні гэтае барацьбы.

1) Сухоты — хвароба заразлівая і тым страшнейшая, чым малодшае цела.

2) Сухоты — хвароба вялячымая, чым скарэй яна распазнаная і правідлова лечыцца.

3) Сухоты ня ёсьць хвароба спадковая (не пераходзіць з бацькоў на дзяцей)

4) Прыроднымі ворагамі гэтае хваробы ёсьць: сонца, чыстае паветра і здаровы харч.

1. Сухоты хвароба заразлівая.

Найгалаўнейшым жаралом заразы гэта ёсьць хворы на сухоты чалавек, які пры кашлі разам з сваім харкаценьнем выкідае мільёны бацыляў. Калі такі хворы ня дбае аб чыстаце, а пілье куды папала напр., на падлогу, то харкаценьне высыхае і пры падмятаньні распыляецца ў паветры, а разам з ім і тая вялізарная лічба бацыляў, якія з удыхаючым паветрам дастаюцца ў лёгкія здаровага чалавека.

Я бачыў адзін прапагандны фільм, на якім паказана, як заражаецца адзін ад аднаго напр. ў сям'і. Бацька — пекар, хворы на сухоты, пасля свае цяжкае працы прыходзіць да хаты, кашляе і харкае на падлогу. Тут-жа на падлозе забаўляюцца дзеці якія свае цацкі па-

качаўшы ў пляўкох, бяруць у рукі ў рот гэтым прыносяць да сябе заразу.

Дамовыя зьвяраты таксама могуць быць пераношчыкамі заразы, як напр. сабака або кот, а ўласнае тым спосабам, што выкачаўшыся ў пляўкох хворага чалавека, а пасля калі дзеці з ім забаўляюцца тулячыся галавою да іх удыхаюць тая бацылі, якіх яны трымаюць ў сваей шэрыці.

Малако ад каровы хворае на туберкулёзны, таксама можа быць прычынай заразы.

Такім чынам бачымо, што каб уберагчыся ад гэтае хваробы трэба быць абярэжым з хворым на сухоты, пры гутарцы ня быць вельмі блізка, (бо пры гутарцы часта вялятаюць капелькі сьліны, якія могуць быць прычынай заразы) не ўжываць тых самых рэчаў, якія ўжывае хворы (лыжкі, міскі, хустачкі, ручнікі і г. д.) ня спаць у вадной пасьцелі, не цалавацца і г. д.

Хворага на сухоты трэба прывучыць, каб ня плюў дзе папала, а каб меў місачку якую можна вымыць якім небудзь дэзынфекцыйным сродкам пар. лізолелі. Рукі павінны трымаць як ў найбольшай чыстаце, не кашляць другім да твару, а пры кашлі закрываць рот хустачкаю.

Той хворы, які ведае аб сваей хваробе, а ня будзе трымацца ўсяго гэтага, будзе прычынай хваробы іншых людзей.

Хворага, які дбае аб чыстаце ня трэба баяцца і ўцякаць ад яго, бо гэтым яго сумнае жыцьцё зробіў яшчэ больш цяжкім.

2. Сухоты - хвароба вялячымая.

Сухоты могуць быць: лёгкія, сустаўныя, скурныя і г. д. Але больш ўсяго хварэе людзей сухотамі лёгкіх. Калі сухоты лячыць ад зачатку, то можна разлічваць на поўнае вялячэньне, а дзеля гэтага каб не запусьціць хваробы, галоўнае ў малых дзяцей, трэба пры кожным ненармальным стане дзіцяці, як напр. спад на вазе, атсутнасьці апэтыту, пачынае поты, бо-

лі ў грудзях, зьвярнуцца да лекара, які скажа што ёсьць.

3. Сухоты, ня ёсьць хваробай спадковай.

Ад хворых бацькоў дзеці родзяцца здаровымі, але заражаюцца ад хворых бацькоў ў пачатках свайго жыцьця. Такія бацькі павінны аддаць свае дзіця гадаваць да здаровых людзей, пакуль ня вырасьце, бо дарослы чалавек цяжэй падлягае гэтай хваробе, чым дзіця.

4. Прыроднымі ворагамі сухотаў ёсьць: сонца, сьвежае паветра, здаровы харч.

Як ведама, туберкулёзныя бацылі ня выносяць сонца, а дзеля гэтага сонца і сьвежае паветра ёсьць найлепшым лекарам для хворых на сухоты. Здаровая і правільная ежа ёсьць адным з галоўных дзейнікаў, якія дапамагаюць арганізму змагацца з гэтае хваробай, а дзеля гэтага кожны мусіць старацца, быць як больш на сьвежым паветры, купацца, рабіць гімнастыку, добра ветрыць пакоі, а на магчымасьці старацца спаць пры адчыненых вокнах і г. д.

Такім чынам бачымо, што гэтая хвароба ёсьць вельмі паважная і небяспечная перадусім для дзіцячага веку. Народ, які хоча мець здаровае пакаленьне мусіць вельмі вялікую ўвагу зьвярнуць на дзяцей. Найлепшым мейсцам дзе можна кантраляваць здароўе дзяцей, гэта школа. Як у пачатковых, так і ў гімназіях, было б вельмі пажадана, каб кожны вучань быў найменей два разы на год перагляданы лекарам. Нам беларусам гэта вельмі цяжка, бо прыходзіцца яшчэ змагацца за сваю родную школу. Усе аднак беларусы павінны дбаць аб здароўі дзетка — грамадзян будучае Вольнае Беларусі.

К. Ф.

Дык кожны, хто ўмее чытаць, спяшайся выпісаць сваю газету „Сялянскую Ніву“.

саў—камуністаў. (Добрае зраўнаньне). І праўда цёмныя тутэйшыя жыхары не „заслужылі“ нават, паміма содэнь падпісаў на заяве, на адказ павятовага старасты. Пан бурмістр націрае рукі — ну, яго брала!

Нічога, жыхары м. Радашкавіч! Спяшчыце зацягнуцца пад знак сьведамасці Беларускай. Толька тады мы зможам быць панамі на сваёй зямлі, над сваімі гаспадарамі прыватнымі ці камунальнымі. Тады часы яшчэ раз пераменяцца і ўрэшце затрыўмфуе справядлівасць! Спяшаймо!...

Жур.

Ёлка ў Беларускай школе.

На Каляды, Рудаўская прыватная беларуская школа ладзіла ёлку для дзетак сваёй вёскі. Дзякуючы ахвярам нашых беларускіх дзеячаў, каторыя ахвяравалі 44 зл., ёлка даставіла многа радасці нашым дзеткам, каторыя задаўна да Каляд цікавіліся ёю, разучывалі песні і вершы ў роднай мове. На першы дзень Каляд была запалена ёлка для дзяцей дашкольнага веку. На другі дзень а 16 гадзіне ў школе сабраліся вучні. Дзеткі шчыра весяліліся, плялі „Блачку“ і іншыя школьныя песні, гаварылі вершы і байкі. Пасьля раздачы гасцінцаў пачаліся дзяцінныя гульні, начым вечар закончыўся, і вучні надта задаволеныя ёлкай разышліся.

Усе дзеткі нашай вёскі, а разам з імі і іх бацькі шлюць шчырую падзяку ўсім злажыўшым ахвяры на ёлку і гэтым даўшым магчымасць нашым дзеткам правясці вясёла свята.

Таўлай Павал.

Марнуюцца людзі.

(м. Сморгоні).

У сморгонскім шпіталі гаспадаруе непарадак. Догляд хворых вельмі благі. Дзеўкі, што даглядаюць хворых, так і мецяць, каб вырвацца на вуліцу да хлопцаў. Калі пабачаць што добрае ў хворых, дык забіраюць да сябе. Дочтар Ясэвіч забараняе родным рабіць закупкі дзеля хворых. З гэтакімі справамі пасылае ён тых, што прыходзяць да хворых да гаспадара. А калі хто зьявіцца да апошняга дык ня можа яму ніяк угадзіць. Бо гаспадар Кажанеўскі чуець сябе панам на ўсе Сморгоні. Гэтак марнуюцца ў шпіталі людзю каля сотні. Лячэньне благое, а плаціць трэба па золотаму на дзень. Выходзіць, што плацім толькі за адно ложка. Тады калі дзеўкі шпітальныя бяруць па 20 зл. пэнсы ды абслугваючы толькі тых, ад каго можна што колечы дастаць.

М. Ду...

Культурная праца на вёсцы і перашкоды.

(Вёска Перхавічы, Баранавіцкага пав.).

На падставе дазволу Старосты Баранавіцкага ад 5.1.27 г., на Новы Год 14.1. б. г. па ініцыятыве Беларускага Інстытуту Гаспадаркі і Культуры ў Перхавічах была адыграная на карысьць Інстытуту ў Перхавічах п'еса Ф. Аляхновіча „Птушка шчасця“

Гэта культурная праца ў вёсцы не падабалася суседзям — ворагам Беларускай Культуры і яны зрабілі лжывы данос на старшыню Інстытуту ў Перхавічах, Яна Дашкоўскага ў якога зрабілі ўлады вобшы на другі дзень спектаклю 15.1. потым арыштавалі. Прадзяржалі 2 дні ў пастарунку П.П. у Моўчалдзі і 2 дні ў месці Баранавічах, але з браку віны вупусцілі. Усё такі нашы ворагі дапялі свайго. Людзей запалохалі, а старшыню змэнчылі. Ганьба вам даносчыкі, што так ходаецца з культурнаю працаю на вёсцы!

Присутня.

Успаміны мінуўшчыны ў тасаваньні да сучаснасці (Ваўкавыскі павет).

У 1922 годзе некаму, з тутэйшых зорак польскага Олімпу, захацелася (ня першы і не апошні раз) наладзіць забаву — паляваньне... З гэтаго мэтаю ад імені Лыскаўскага падлясьнічага па прозвішчы Канажэўскага, было нанята нешта дзевяць чалавек з вёскі Лаўрыновічы, каб яны ганялі зьвярыну да паноў паляўнічых: за што ім было абецана выдаць, у відзе платы, па 1 вау дроў з дзяржаўнага лесу.

І праўда, калі адбылося паляваньне, дык тым людзям выдалі, на ўсіх дзевяць чалавек, адзін квіт на атрыманьне дроў. У тым ліку быў Міхась Канюк.

Якім спосабам з гэтага квіта скарысталася рэшта людзей ня ведама, а што датычыць апошняга, дык выпала вольнае здарэньне.

Будучы запэўнены ў тым, што робіць ня што іншае, а толькі — атрымоўвае плату за сваю асабістую працу — ў адзін ня ведаю як сказаць — прыгожы ці ня прыгожы, дзень, Міхась Канюк паехаў у лес па дровы, пры гэтым зьвярнуўся да лясьніка азнаёміць і запытацца ці можна забраць яловага выварата? Лясьнік дазволіў.

Рабілася ўсё гэта пэўна і спакойна, але калі ўжо дровы былі прывезены на панадворак

і складаліся з возу, дык акурат, праходзілі праз вёску паліцэйскія патрулі... якія і запыталіся: скуль дровы, як і якім спосабам узяты, ды — ці ёсьць квіт?

Ніякія тлумачэньні не памаглі: паліцыя паклікала Міхася Канюка да солтыса і напісала пратакол аб кражы дроў, ды пры гэтым вышла так, што прывезеныя дровы ня ёсьць валежнік, а загатоўка, за што чакае большая кара. Квіт не ўзялі пад увагу, бо ён быў не афіцыйны і пэўна: ня можна плаціць за асабістыя забаўкі паноў кіраўнікоў дзяржаўным лесам... Але пры чым тут нявінны чалавек?

Чалавек, які прывозіў дровы, бо Канюк ня меў свайго каня, дастаў пару раз па твары, а пратакол паплыў як па масьле (гэтак кажу дзеля таго, што ў польскай паліцыі робіцца гэта памастацку; калі ўжо пратакол, дык і кара прыходзіць вельмі лёгка) да пана судзі. Акрамя гэтага аб „кражы“ дроў паліцыя „замельдавала“ пану падлясьнічому, а падлясьнічы паклікаўшы Канюка да сябе — ізноў напісаў пратакол, ды паслаў яго ў Ваўкавыск да лясьнічага. І тут ніякія довады не памаглі, хоць і сам падлясьнічы быў на паляваньні і хоць квіт выданы па яго дазволу.

Пасьля гэтага праз нейкі час, паклікалі Міхася Канюка да судзі на судовую расправу ў м-ка Поразава, дзе, не глядзячы на праўдзівы паказаньні лясьніка, судзьдзя наладзіў кару на Канюка як за кражу, толькі злагодзіў, калі дазнаў, што дровы не загатоўка, а валежнік. Квіт і тут не браўся пад увагу, дзеля сваёй неафіцыйнасьці, а на тлумачэньні і на ссылку на гэтакія фактычныя доказы, як паказаньні лясьніка, судзьдзя адказаў, што ён нічога не парадзіць. Квіт ня важны ды і годзі, а калі ёсьць якая колечы крыўда ці прэтэнзія да некага за неаплачаны дзень працы, дык на вінавайца трэба падаць у суд скаргу.

Кару прышлося адбыць...

На суд за дзень працы Канюк ня мог падаць, бо згубіў канцы. Той, хто выдаў квіт тлумачыў, што ён, што мог дык зрабіў; а той хто паймаў, — кажа — маеш квіты... І яшчэ — ці-ж ня болей будзе страты як выйгрышу, калі прарабіць усю працадору судаўніцтва з усімі аплатамі судовых коштаў і пабораў?...

Гэтак было па аднаму пратаколу, а па другому прышлося, на вызаў пана лясьнічага, ісьці за 30 вёрст у Ваўкавыск і толькі на прадстаўленьні папярэдняга асуду ўдалося неяк апраўдацца. Ну, але — пару дзён часу страчана на марна, 30 вёрст падарожы туды-сюды адмерана, а „паперы“ папярэдняга асуду пэўна што, канцэлярыя пана судзьдзі дарма на выдала?...

Дык вось, гэта — толькі адна нарыска з сэрні ўспамінаў аб мінуўшчыны ў тасаваньні да сучаснасці, пэўна якасна і праўдзіва акрэсьліваючых адносіны да Беларусаў.

Піонь.

НАШАЯ ПОШТА.

Яз. Сіняку. — У справе навукі трудна вам параіць. Прабуйце вучыцца самі дома. Аднак не памешала-б Вам напісаць у Радашкаўскую Гімназію і распытацца аб усім. Некаторыя Вашыя вершы надрукуем.

М. Амеляшку. — Вашыя вершы не падходзяць.

Рабізе Уладз. — Вашая карэспандэнцыя ня мае грамадзкага значэньня.

Бондарэнку В. — Вашая карэспандэнцыя закарэцёнкая і ня зусім ясна напісана.

Скарга. — Выслалі Вам два заказныя пісьмы, ці атрымалі?

Івану Шабуро. — Вашая карэспандэнцыя вельмі шырока расьпісана, напішыце ўсё ў вельмі скарочанай форме, на якіх 20 радкоў друканых, тады зьмесцім у газэце.

Осіпіку Сяргею. — Газэту пасылаем Вам ад 18 сьнежня 1927 г.

Надзі Казук, Сяргею Осіпіку, Язэпу Мікулевічу, А. Рафальчыку — праграму і інструкцыю паслалі.

Сяргею Шыдлоўскаму, Уладз. Маклюку, Макару Бую, Мацею Каршуну, Баўтруку Царуку, Палікарпу Самойліку, Я. Качуку, Язэпу Завадэкаму, Міхасю Дурэйко, Вяроўцаму Ст., Ціхану Івану — газэту пасылаем.

Да сталі:

Ад: Грымута Клем. — 2 зл.; Дзяміда Паўлы, Сьцяпулёнава Паўла — па 1 зл. 50 гр.; Пятроўскага А., Альшынкі М., Сяргейчыка М., Куроўскага А., Пякуліна М., Шымковіча А., Вяроўцакага А., Шышкоўскага М. — па 1 зл.

Гаспадарскі аддзел.

Як пазнаць колькі карова гадоў.

Каб пазнаць колькі карова гадоў, ёсьць некалькі спосабаў. Найлепей пазнаць гады каровы па зубах, як пазнаюць гады ў каня. У каровы, таксама як і ў каня, зубы зьмяняюцца, зьзядаюцца, ад чаго яны мяняюць свой выгляд. Пазнаваць гады па зубах у каровы нічым ня трудней як у каня, але спосаб гэты ня ўжываецца пакуль што на практыцы. Тутак мы застановімся на ім зусім каротка, радзючы таму, што ім зацікавіцца напрактыкавацца на зубах жывых кароў.

Гады ў каровы пазнаюць па пярэдніх зубах. Карова, як ведама, маець восем пярэдніх зубоў. Цялёнак родзіцца з чатырма зубамі; на трэцім тыдні жыцьця ў яго вырастаюць ішчэ два зубы, а к канцу чацьвертага тыдня вырастаюць яшчэ два два крайніх, так што ў гэты час цялёнак мае ўсе восем зубоў. Да трох месяцаў зубы застаюцца тыя самыя. Праз чатыры месяцы крайнія зубы, якія зьявіліся пазней, вырастаюць і робяцца роўня з другімі. Праз пяць месяцаў пачынаюць зьсядацца тыя зубы, што зьявіліся раней. Зьяданьне чапачак зубоў далей пераходзе на другія. Каля году сярэдня пара зубоў робіцца роўнай (сьціраюцца ямачкі на чапках зубоў і зьверху зубы робяцца гладкімі) К паўтара гадом зубы зьсядаюцца ўсё болей і болей, робяцца радзейшымі і карцейшымі. Паміж 1 год і 7 месяцаў і 1 год 10 месяцаў вываліваюцца сярэднія малочныя зубы і прарэзваюцца сталыя. У два гады веку карова маець ужо два сярэднія зубы сталыя. Цераз паўгода, а то трохі болей, вываліваюцца ішчэ пара зубоў малочных і ў тры гады веку карова мае чатыры сярэдніх зубы сталых і чатыры крайніх (па два па баках) ішчэ малочных. У тры з палавінай гады вываліваюцца ішчэ пара зубоў малочных і праразаюцца два сталых. К чатыром гадом жыцьця карова мае шэсьць сталых зубоў, астаецца ішчэ на краях па аднаму малочнаму зубу. У чатыры з палавінай гады вываліваюцца і апошнія крайнія малочныя зубы. У пяць гадоў веку ў каровы ўжо бываюць ўсе сталыя зубы.

Далей гады ў каровы пазнаюцца па зьяданьні зубоў. Сталыя зубы, як толькі яны вырастаюць, зраўняюцца, дык зараз пачынаюць зьсядацца. Па зьяданьню зубоў можна пазнаць да 10 гадоў, а пасьля ўжо адгадаць гады карона зубоў досыць трудна.

Апроч зубоў, гады ў каровы пазнаюцца яшчэ па рагах. Праўда, па рагах толькі можна пазнаць колькі разоў карова цялілася. На рагах у кароў, якія цяліліся, ёсьць нібы-то абручы кругом рога. Гэта бывае ад таго, што калі карова цяльня, дык рог у яе расьце марудней, а пасьля ацяленьня — шпарчэй. Каб пазнаць колькі разоў карова цялілася, трэба палічыць знакі на рагу: колькі будзе абручоў — толькі разоў карова цялілася. Далей, каб пазнаць колькі карова гадоў, трэба дадаць да ліку знакаў на рагу яшчэ 2 або 3 дзеля таго, што карова першы раз цяліца на 3-ці ці 4-ты год свайго жыцьця. Калі карова была перадойкай (не цялілася) год, дык паміж абручамі на рагу будзе шырокі пасак гладкага рогу; у такім разе трэба дадаць яшчэ адзін год, або болей, уважаючы па тым, колькі будзе на рагу паскаў.

У будзятых кароў (якія ня маюць рагоў) гады можна пазнаць добра толькі па зубах. Пазнаюцца гады ў будзятых кароў яшчэ і па кругах каля вачэй. Скура каля вачэй моршчыцца, робячы кругі. Але гэты спосаб ня зусім праўдзівы. Гады ў быкоў пазнаюцца толькі па зубах, так сама як і ў каровы.

Я. П.

Ліст у Рэдакцыю.

У Рэдакцыю газэты „Сялянская Ніва“. Мы ніжэй падпісаны сябры „Kółka rolniczego“ па прыкладу нашага калегі гр. Куроўскага выходзім з выжэўспомненага „Kółka“ і ўстапаем у сябры Гуртка Белар. Інст. Гаспадаркі і Культуры ў Дабучыне. Іншым сябрам „Kółka“ радзілі-б паступіць так сама.

Фёдар Крысевіч,
Васіль Зеленскі,
Васіль Снопко.

БІРЖА.

Вільня, 31.1. 1927 г.

ВАЛЮТЫ:

Далары 8.90—8.92 зл.
Рублі зал. (10 р.) 47.75—47.60 „